



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1736/21 - 2011 දෙසැම්බර් 13 වැනි අගනරුවාදා - 2011.12.13

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

රජයේ නිවේදන

එල්.ඩී.- බී 2/1999.

1998 අංක 53 දරන ශ්‍රී ලංකා ජාතික ජලජීවී වගා සංවර්ධන අධිකාරි පනත

1998 අංක 53 දරන ශ්‍රී ලංකා ජාතික ජලජීවී වගා සංවර්ධන අධිකාරි පනතේ 37 වැනි වගන්තියේ 2 වැනි උපවගන්තියේ (ඇ) ඡේදය යටතේ ධීවර සහ ජලජ සම්පත් සංවර්ධන අමාත්‍යවරයා විසින් සාදනු ලබන නියෝග.

වෛද්‍ය රාජිත සේනාරත්න,
ධීවර හා ජලජ සම්පත් සංවර්ධන අමාත්‍ය.

2011 නොවැම්බර් මස 30 වැනි දින,
කොළඹ දී ය.

නියෝග

- මෙම නියෝග 2011 ජලජීවී වගා කළමනාකරණ නියෝග යනුවෙන් හඳුන්වනු ලැබේ.
- මෙම නියෝග මෙහි I වැනි උපලේඛනයේ I වැනි තීරයේ සඳහන් ජලජීවී වගා ව්‍යවසායයට සහ ඒවා සම්බන්ධයෙන් අදාළ වේ.
- 1996 අංක 2 දරන ධීවර සහ ජලජ සම්පත් පනතේ 39 වැනි වගන්තිය යටතේ අධ්‍යක්ෂ ජනරාල්වරයා විසින් හෝ (මින් මතු අධ්‍යක්ෂ ජනරාල්වරයා යනුවෙන් හඳුන්වනු ලබන) ඔහුගේ බලයලත් නිලධාරියකු වශයෙන් අධිකාරියේ අධ්‍යක්ෂ ජනරාල්වරයා විසින් 1998 අංක 53 දරන ශ්‍රී ලංකා ජාතික ජලජීවී වගා සංවර්ධන අධිකාරි පනතේ 14(අ) වගන්තිය යටතේ නම්කරනු ලබන තැනැත්තන් අතරින් තත් කාර්යය සඳහා ඔහු විසින් බලපත්‍ර දීමේ නිලධාරියන් ලෙස පත් කරනු ලබන නිලධාරියෙකු (මින් මතු බලපත්‍ර දීමේ නිලධාරියා යනුවෙන් හඳුන්වනු ලබන) විසින් නිකුත් කරනු ලබන බලපත්‍රයක් යටතේ මිස කවර හෝ තැනැත්තෙකු විසින් ජලජීවී වගා ව්‍යවසායයක් ස්ථාපිත කිරීම හෝ පවත්වාගෙන යාම නොකළ යුතු ය.
- 3 වැනි නියෝග යටතේ වූ බලපත්‍රයක් සඳහා වූ ඉල්ලුම් පත්‍රයක් මෙහි II වැනි උපලේඛනයේ දැක්වෙන ආකෘති පත්‍රයට අනුව ඉදිරිපත් කළ යුතු අතර ඉල්ලුම්පත්‍රය සමඟ පහත සඳහන් දෑ ඉදිරිපත් කළ යුතු ය :-

(අ) මෙහි I වැනි උපලේඛනයේ II වැනි තීරයේ දැක්වෙන බලපත්‍ර ගාස්තුව,

(ආ) අවස්ථාවෝචිත පරිදි අදාළ වෙනත් නීතියක් යටතේ ලබාගත් බලපත්‍ර/අනුමැතිවල පිටපත් ; සහ

(ඇ) අධ්‍යක්ෂ ජනරාල්වරයා හෝ බලපත්‍ර දීමේ නිලධාරියා විසින් ඉල්ලුම් කරනු ලබන යෝජිත ව්‍යවසාය පිළිබඳ විස්තර.

5. මෙම නියෝග යටතේ යම් ඉල්ලුම් පත්‍රයක් ලැබී ඇති විට අධ්‍යක්ෂ ජනරාල්වරයා හෝ බලපත්‍ර දීමේ නිලධාරියා විසින්, අවශ්‍ය වේ යැයි අදහස් කරනු ලබන පරීක්ෂණ පැවැත්වීමෙන් අනතුරුව, පොදු 172 දරන ආකෘතිය මගින් කුචිතාන්සියක්, ඉල්ලුම්කරු වෙත නිකුත් කරනු ලැබේ, මේ නියෝගය යටතේ එසේ නිකුත් කරනු ලබන කුචිතාන්සිය, බලපත්‍රයක් සේ නොසැලකිය යුතු අතර, එය බලපත්‍ර ගාස්තුව ලබාගත් බව ඔප්පු කිරීමක් සේ පමණක් සැලකිය යුතු ය.

6. (1) අධ්‍යක්ෂ ජනරාල්වරයා විසින් 1998 අංක 53 දරන ශ්‍රී ලංකා ජාතික ජලජීවී වගා සංවර්ධන අධිකාරී පනතේ 14 "අ" වගන්තිය යටතේ බලපත්‍ර දීමේ නිලධාරියකු පත් කළ හැකි අතර එම නිලධාරී ලෙස :-

(අ) මෙහි I වැනි උපලේඛනයේ "අ" ගණයේ I තීරුවේ විශේෂිත ජලජ ජීවී වගා ව්‍යවසායක් සම්බන්ධයෙන් බලපත්‍ර දීමේ නිලධාරියෙකු ලෙස ක්‍රියා කිරීමට ජලජීවී වගා ව්‍යාප්ති තනතුරට පහලින් නොසිටින යම් නිලධාරියකු ; සහ

(ආ) මෙහි I වැනි උපලේඛනයේ "ආ" ගණයේ I වැනි තීරුවේ විශේෂිත ජලජ ජීවී වගා ව්‍යවසායක් සම්බන්ධයෙන් බලපත්‍ර නිලධාරියකු ලෙස ක්‍රියා කිරීමට, දිස්ත්‍රික් ජල ජීවී වගා ව්‍යාප්ති නිලධාරී තනතුරට පහලින් නොසිටින යම් නිලධාරියකු පත් කළ හැකි ය.

(2) මෙහි 1 වැනි උපලේඛනයේ "ඇ" සහ "ඈ" ගණයේ I වැනි තීරුවේ විශේෂිත ජලජ වගා ව්‍යවසායන් සම්බන්ධයෙන් බලපත්‍ර දීමේ නිලධාරියා වනුයේ අධ්‍යක්ෂ ජනරාල්වරයා ය.

7. 3 වැනි නියෝගය යටතේ දෙනු ලබන බලපත්‍රයක් :-

(i) අත්සතු නොකළ යුතු ය.

(ii) අධ්‍යක්ෂ ජනරාල්වරයා විසින් හෝ ඔහු වෙනුවට බලපත්‍ර දීමේ නිලධාරියා විසින් කලින් අවලංගු නොකරනු ලැබ ඇත්නම් නිකුත් කළ දින සිට මාස දොළහකට වලංගුව පැවතිය යුතු ය.

(iii) මෙහි III වැනි උපලේඛනයේ දක්වා ඇති ආකෘති පත්‍රයට අනුව විය යුතු අතර, එහි සඳහන් කොන්දේසිවලට යටත් විය යුතු ය.

(iv) අලුත් කළ හැකි විය යුතු ය.

8. ජාතික ආර්ථිකය හා පරිසරය හා ජලජීවී මාධ්‍යය ආරක්ෂා කිරීමේ අවශ්‍යතාවයන් ද සම්බන්ධයෙන් සැලකිල්ල දක්වමින් අධ්‍යක්ෂ ජනරාල්වරයා විසින් යම් ප්‍රදේශයක බලපත්‍ර දීමේ ප්‍රමාණය සීමා කරනු ලැබිය හැකි ය.

9. අධ්‍යක්ෂ ජනරාල්වරයා හෝ බලපත්‍ර ලබාදීමේ නිලධාරියා විසින් බලපත්‍රයක් සඳහා ඉල්ලුම්පත්‍රයක් ලැබුණ විට ඔහු විසින් අවශ්‍ය යැයි සලකනු ලැබිය හැකි යම් පරීක්ෂණයකින් පසුව :-

(අ) 1996 අංක 02 දරන ධීවර සහ ජලජ සම්පත් පනතේ හෝ 1998 අංක 53 දරන ශ්‍රී ලංකා ජාතික ජලජීවී වගා සංවර්ධන අධිකාරී පනතේ හෝ එකී පනත් යටතේ සාදන ලද නියෝගවලට පටහැනි වන ආකාරයට මෙම බලපත්‍රය භාවිතා නොකරන බවට,

(ආ) බලපත්‍රයක් අපේක්ෂා කරන ජලජීවී වගා ව්‍යවසාය හේතු කොටගෙන මිනිසාට හෝ පරිසරයට හෝ කිසියම් අප්‍රතිවර්තය අලාභයක් හෝ උපද්‍රවයක් හෝ පීඩාවක් හෝ සිදු නොවන බවට ; සහ

(ඇ) ඉල්ලුම්කරු විසින් නීතියේ නියමයන් අනුව පරිසරය ආරක්ෂාවීම සඳහා ප්‍රමාණවත් පියවර ගනු ලැබ ඇති බවට,

සෑහීමට පත් වේ නම් දින තිහක් ඇතුළත දී මෙහි I වැනි උපලේඛනයේ I වැනි තීරුවේ දක්වා ඇති "අ" ගණයේ නිශ්චිතව දක්වා ඇති ජලජීවී ව්‍යවසායයක් සඳහා බලපත්‍රයක් ප්‍රදානය කළ හැකිය. නැතහොත් බලපත්‍රයක් ප්‍රදානය කිරීම ප්‍රතික්ෂේප කළ හැකි අතර, අයදුම්පත ලැබී දින දහහතරක් ඇතුළත දී එසේ ප්‍රතික්ෂේප කිරීම සඳහා හේතු ඉල්ලුම්කරුට දැනුම් දිය යුතු ය. බලපත්‍රය III වැනි උපලේඛනයේ දක්වා ඇති ආකෘතියට සාරානුකූලව විය යුතු ය.

10. (1) මෙහි I වැනි උපලේඛනයේ I වැනි තීරුවේ “ආ” ගණයට අයත් ජලජීවී වගා ව්‍යවසායක් ආරම්භ කිරීම හෝ ක්‍රියාත්මක කිරීම සඳහා බලපත්‍රයක් ලබාගැනීම සඳහා වූ ඉල්ලුම්පත්‍රයක් ලැබුන විට අධ්‍යක්ෂ ජනරාල්වරයා හෝ බලපත්‍ර දීමේ නිලධාරියා විසින් අවශ්‍ය වේ නම් දින 30 ක් ඇතුළත තාක්ෂණික කමිටුවක උපදෙස් ලබා ගැනීමට කටයුතු කළ හැකි ය.

(2) තාක්ෂණික කමිටුවේ උපදේශය ඉල්ලුම්කරුගේ වාසියට නොවන්නේ නම්, එම උපදෙස් ඉල්ලුම්කරුගේ ප්‍රතිචාරය සඳහා ඔහු වෙත දැනුම් දිය යුතු ය.

(3) අධ්‍යක්ෂ ජනරාල්වරයා විසින් තාක්ෂණික කමිටුවේ නිර්දේශ හා ඉල්ලුම්කරුගේ ප්‍රතිචාර සලකා බැලීමෙන් අනතුරුව 9 වැනි නියෝගයේ (අ), (ආ) සහ (ඇ) යන ඡේදවල සඳහන් කරුණු සම්බන්ධයෙන් සැහීමට පත්වන්නේ නම්, ඉල්ලුම්කරුගේ ප්‍රතිචාරය ලැබී දින 60ක් ඇතුළත ඉල්ලුම්කරුට බලපත්‍රයක් නිකුත් කළ හැක. එසේ නොමැති නම් ඉල්ලුම්කරුගේ ප්‍රතිචාරය ලැබී දින 14ක් ඇතුළත බලපත්‍රය නිකුත් කිරීම ප්‍රතික්ෂේප කිරීමට හේතු කවරේදැයි ඉල්ලුම්කරුට දැනුම් දීම කළ යුතු වේ. මෙම බලපත්‍රය III වැනි උපලේඛනයේ දක්වා ඇති ආකෘතියට සාරානුකූලව විය යුතු ය.

11. මෙම I වැනි උපලේඛනයේ I වැනි තීරුවේ “ඇ” ගණයට අයත් ජලජීවී වගා ව්‍යවසායක් ආරම්භ කිරීම හෝ ක්‍රියාත්මක කිරීම සඳහා බලපත්‍රයක් ලබා ගැනීම සඳහා වූ ඉල්ලුම්පත්‍රයක් ලැබුණු පසු, 9 වැනි නියෝගයේ (අ), (ආ) සහ (ඇ) යන ඡේදවල සඳහන් කරුණු සම්බන්ධයෙන් අධ්‍යක්ෂ ජනරාල්වරයා සැහීමට පත්වන්නේ නම් අදාළ ඉල්ලුම් පත්‍රය ඇගයීම සහ නිර්දේශය ලබා ගැනීම සඳහා අධ්‍යක්ෂ ජනරාල්වරයා විසින් පත් කරනු ලැබූ තාක්ෂණික කමිටුවකට යොමු කළ හැකිය. ඉල්ලුම්පත්‍රය ඇගයීම සහ වාර්තාව සැපයීම සඳහා තාක්ෂණික කමිටුව විසින් දින 30කට වැඩි කාලයක් නොගත යුතු ය. තාක්ෂණික කමිටුවේ උපදේශය ඉල්ලුම්කරුගේ වාසියට නොවන්නේ නම්, කමිටු වාර්තාව ඉල්ලුම්කරුගේ ප්‍රතිචාරය සඳහා ඔහු වෙත යොමු කළ යුතු ය. අධ්‍යක්ෂ ජනරාල්වරයා විසින් කමිටු වාර්තාව සහ අවශ්‍ය වන්නේ නම් ඉල්ලුම්කරුගේ ප්‍රතිචාරය සලකා බැලීමෙන් අනතුරුව ඉල්ලුම්කරුගේ ප්‍රතිචාරය ලැබී දින 60ක් ඇතුළත බලපත්‍රයක් නිකුත් කළ හැක. නැතහොත් බලපත්‍රය නිකුත් කිරීම ප්‍රතික්ෂේප කරන්නේ නම්, එසේ කිරීමට හේතු කවරේදැයි කමිටු වාර්තාව හෝ ප්‍රතිචාරය ලැබී දින 14ක් ඇතුළත ඉල්ලුම්කරුට දැනුම්දීම කළ යුතු ය. මෙම බලපත්‍රය III වැනි උපලේඛනයේ දක්වා ඇති ආකෘතියට සාරානුකූලව විය යුතු ය.

12. මෙහි I උපලේඛනයේ I වැනි තීරයේ “ඇ” ගණයට අයත් ජලජීවී වගා ව්‍යවසායක් ආරම්භ කිරීම හෝ ක්‍රියාත්මක කිරීම සඳහා බලපත්‍රයක් ලබා ගැනීම සඳහා වූ ඉල්ලුම්පත්‍රයක් ලැබුණු පසු, අධ්‍යක්ෂ ජනරාල්වරයා විසින් 9 වැනි නියෝගයේ (අ), (ආ) සහ (ඇ) ඡේදවල සඳහන් කරුණු සම්බන්ධයෙන් සැහීමට පත්වන්නේ නම්, අදාළ පරිදි 1980 අංක 47 දරන ජාතික පාරිසරික පනතේ ප්‍රතිපාදන යටතේ ඒ සඳහා අනුමැතිය හෝ අධ්‍යක්ෂ ජනරාල්වරයා විසින් දී ඇති විෂය නිර්ණයන් අනුව, පාරිසරික බලපෑම් තක්සේරු වාර්තාවක් ඉල්ලා සිටිය යුතු ය. අධ්‍යක්ෂ ජනරාල්වරයා විසින් එම ලිපි ලේඛන ඔහු විසින් පත් කර ඇති තාක්ෂණික කමිටුවට, වාර්තාවක් ලබා ගැනීම සඳහා ඉදිරිපත් කළ හැකි ය. එම ලිපි ලේඛන යොමු කිරීමෙන් දින 30ක් ඇතුළත, එම තාක්ෂණික කමිටුව විසින් ස්වකීය වාර්තාව අධ්‍යක්ෂ ජනරාල්වරයා වෙත ඉදිරිපත් කළ යුතු ය. මෙම බලපත්‍රය III වැනි උපලේඛනයේ සඳහන් ආකෘතියට සාරානුකූලව විය යුතු ය.

13. තාක්ෂණික කමිටුවේ වාර්තාව ඉල්ලුම්කරුගේ වාසිය පිණිස නොවේ නම්, එම වාර්තාව ඉල්ලුම්කරුගේ ප්‍රතිචාරය ලබා ගැනීම පිණිස ඔහු වෙත යොමු කළ යුතු ය. අධ්‍යක්ෂ ජනරාල්වරයා විසින්, තාක්ෂණික කමිටුවේ නිර්දේශය සහ ඉල්ලුම්කරුගේ ප්‍රතිචාරය සලකා බැලීමෙන් අනතුරුව, 9 වැනි නියෝගයේ (අ), (ආ) සහ (ඇ) ඡේදවල සඳහන් කරුණු සම්බන්ධයෙන් සැහීමට පත් වන්නේ නම්, ඉල්ලුම්කරුගේ ප්‍රතිචාරය ලැබී දින 60ක් ඇතුළත බලපත්‍රයක් නිකුත් කිරීම කළ හැක. නැතහොත් බලපත්‍රයක් නිකුත් කිරීම ප්‍රතික්ෂේප කරන්නේ නම් එසේ කිරීමට හේතු කවරේදැයි, වාර්තාව හෝ ප්‍රතිචාරය ලැබී දින 14ක් ඇතුළත ඉල්ලුම්කරු වෙත දැනුම්දීම කළ යුතු ය. බලපත්‍රයක් නිකුත් කිරීම හෝ ප්‍රතික්ෂේප කිරීම පිළිබඳ තීරණය අධ්‍යක්ෂ ජනරාල්වරයා විසින් හෝ බලපත්‍ර දීමේ නිලධාරියා විසින්, ලේඛනගත තැපෑලෙන් ඉල්ලුම්කරු වෙත දැනුම්දිය යුතු ය.

14. ව්‍යවසායෙහි අයිතිය පිළිබඳ යම් වෙනසක් සිදු වී ඇත්නම්, අලුත් අයිතිකරු විසින් ඔහුගේ නමින් බලපත්‍රය අලුත් කිරීමේ ඉල්ලුම් පත්‍රයක් ඉදිරිපත් කළ හැකිය. එම ඉල්ලුම් පත්‍රය මෙහි IV වැනි උපලේඛනය අනුව සකස් විය යුතු අතර I වැනි උපලේඛනයේ සඳහන් බලපත්‍ර ගාස්තුව ද සමග එය ඉදිරිපත් කළ යුතු ය.

15. බලපත්‍රයක් අලුත් කිරීම සඳහා වූ ඉල්ලුම් පත්‍රයක්, අවශ්‍ය පරිදි අධ්‍යක්ෂ ජනරාල්වරයා වෙත හෝ බලපත්‍ර දීමේ නිලධාරියා වෙත, පවතින බලපත්‍රයේ වලංගු කාලය ඉකුත් වීමට දින 30කට නොඅඩු කාලයකට පෙර 14 වැනි නියෝගයේ සඳහන් පරිදි ඉදිරිපත් කළ යුතු ය.

16. 14 හෝ 15 වැනි නියෝග යටතේ බලපත්‍රයක් අලුත් කිරීම සඳහා වූ ඉල්ලුම් පත්‍රයක් ලැබුණු පසු, අධ්‍යක්ෂ ජනරාල්වරයා විසින් හෝ බලපත්‍ර දීමේ නිලධාරියා විසින් :-

(අ) බලපත්‍රය අලුත් කළ හැකිය ; නැතහොත්

(ආ) පහත සඳහන් හේතු පවත්නා බව විශ්වාස කෙරේ නම් බලපත්‍රය නිකුත් කිරීම ප්‍රතික්ෂේප කළ හැකිය :

- (i) බලපත්‍රලාභියා විසින් බලපත්‍රයේ නියමයන් හා කොන්දේසි නොපිළිපැද තිබීම ; හෝ
- (ii) ජලජීවී වගා ව්‍යවසාය නොකඩවා පවත්වාගෙන යාම හේතුකොටගෙන පරිසරයට හානියක් වීම ; හෝ
- (iii) ව්‍යවසායයෙහි අයිතිය ප්‍රමාණවත් ලෙස ඔප්පු වී නොමැති වීම.

මෙම තීරණ පවත්නා බලපත්‍රයේ වලංගු කාල සීමාව ඉකුත්වීමට පෙර ලියාපදිංචි තැපෑලෙන් ඉල්ලුම්කරුට දැනුම් දිය යුතු ය.

17. (1) යම් පුද්ගලයෙකුට නිකුත් කරනු ලැබූ යම් බලපත්‍රයක් පහත දැක්වෙන කරුණු හේතුකොට ගෙන අධ්‍යක්ෂ ජනරාල්වරයා විසින් අවලංගු කරනු ලැබිය හැකිය :-

- (අ) බලපත්‍රලාභියා විසින් 1996 අංක 2 දරන ධීවර සහ ජලජ සම්පත් පනතේ හෝ 1998 අංක 53 දරන ශ්‍රී ලංකා ජාතික ජලජීවී වගා සංවර්ධන අධිකාරී පනතේ ප්‍රතිපාදන උල්ලංඝනය කර තිබීම හෝ එකී පනත් යටතේ සාදන ලද නියෝග හෝ බලපත්‍රයේ කොන්දේසි උල්ලංඝනය කර තිබීම ;
- (ආ) ව්‍යවසාය දිගමට පවත්වාගෙන යාම කර්මාන්තයට අහිතකර වේ නම් හෝ මහජන සෞඛ්‍යයට අන්තරායකර හේතුවක් වේ නම් ; හෝ
- (ඇ) ව්‍යවසාය දිගමට පවත්වාගෙන යාම පරිසරයට අහිතකර වේනම් සහ ජලජ සම්පත විනාශ වේ නම්,

(2) මේ ආකාරයේ අවලංගු කිරීමක් පිළිබඳ දැනුම්දීම බලපත්‍ර හිමියා වෙත ලියාපදිංචි තැපෑලෙන් යැවිය යුතු ය.

18. බලපත්‍ර හිමියාට බලපත්‍රය අත්හිටුවීමේ නියෝගය හෝ අවලංගු කිරීමේ නියෝගය නිකුත් කිරීමට පෙර ඉහත 17(ආ) සහ (ඇ) හි සඳහන් කරුණුවලදී හැර එවැනි නියෝගයක් නිකුත් නොකළ යුත්තේ කවර හේතුවක් නිසාදැයි කරුණු කියාපෑමට අවස්ථාවක් බලපත්‍රලාභියාට ලබාදිය යුතු ය.

19. වසංගත තත්වයන් යටතේ නිශ්චිත විධානයක් කිරීම අවශ්‍ය යැයි අධ්‍යක්ෂ ජනරාල්වරයා අදහස් කරන්නේ නම් අධ්‍යක්ෂ ජනරාල්වරයා විසින් එවැනි නිශ්චිත විධානයක් බලපත්‍රලාභීන්ට නිකුත් කරනු ඇත. එම විධානයන් අනුව ක්‍රියාකිරීම බලපත්‍රලාභියාගේ කාර්ය භාරය වන්නේ ය.

20. කවර හේතුවක් නිසා හෝ බලපත්‍ර ගාස්තුවක් නැවත ලබා ගැනීමට ඉල්ලුම්කරුට හිමිකමක් නොමැත.

21. (1) මෙම නියෝග යටතේ අධ්‍යක්ෂ ජනරාල්වරයා හෝ බලපත්‍ර දීමේ නිලධාරියාගේ තීරණය හේතු කොටගෙන යම් තැනැත්තෙකු අතෘප්තියට නැතහොත් අගතියට පත් වෙතොත් ධීවර හා ජලජ සම්පත් සංවර්ධන විෂයය භාර අමාත්‍යවරයාගේ අමාත්‍යාංශයේ ලේකම් වෙත ඒ තීරණය ලැබී දින 30ක් ඇතුළත අභියාචනයක් ඉදිරිපත් කළ හැකිය.

ලේකම්වරයා විසින් අවශ්‍ය යැයි අදහස් කරනු ලබන පරීක්ෂණ පැවැත්වීමෙන් පසු,

- (අ) අභියාචනයට ඉඩ දෙමින්, අදාළ පරිදි අධ්‍යක්ෂ ජනරාල්වරයා වෙත හෝ බලපත්‍ර දීමේ නිලධාරියා වෙත, බලපත්‍රය ප්‍රදානය කිරීම, අලුත් කිරීම හෝ ප්‍රත්‍යාදිෂ්ඨ කිරීම, අත්හිටුවීම හෝ අවලංගු කිරීම සඳහා වූ අභියාචනයට ඉඩ ලබාදී අවස්ථාවෝචිත පරිදි ඒ සඳහා අධ්‍යක්ෂ ජනරාල්වරයාට හෝ බලපත්‍ර ප්‍රදානය කරන නිලධාරියාට විධාන කිරීම ; හෝ
- (ආ) අභියාචනය ප්‍රතික්ෂේප කරමින් ඒ තීරණය ස්ථිර කිරීම කළ යුතු ය.

(2) මෙවැනි අභියාචනයකදී ලේකම්වරයාගේ තීරණය අවසානාත්මක හා තීරණාත්මක වන්නේ ය.

22. 1996 නොවැම්බර් මස 07 වැනි දින නිකුත් කරන ලද අංක 948/25 දරන අති විශේෂ ගැසට් පත්‍රයෙහි 1996 ජලජීවී වගා කළමනාකරණය නියෝග මෙයින් අවලංගු කරනු ලැබේ :

කෙසේ වෙතත්, 1996 ජලජීවී වගා කළමනාකරණ නියෝග යටතේ නිකුත් කරන ලද බලපත්‍රයක් සම්බන්ධයෙන් එම රෙගුලාසීන් අවලංගුවීම බල නොපාන අතර එම බලපත්‍රය නිකුත් කරන ලද කාරණාවක් සම්බන්ධයෙන් වලංගුව සහ ක්‍රියාත්මකව පවතී.

උපලේඛනය I

(3 වැනි නියෝගය)

I වැනි තීරුව
ජලජීවී වගා ව්‍යවසාය

II වැනි තීරුව
වාර්ෂික බලපත්‍ර ගාස්තුව/
අයුත් කිරීමේ ගාස්තුව
රු. ගන

"අ" ගණය

(i) වාරකාල ජලාශවල වරල් මසුන් වගාව හෙක්ටයාර් 05 දක්වා	500 0
හෙක්ටයාර් 05ට වැඩි	1,000 0
(ii) හෙක්ටයාර් එකකට නොවැඩි ඉඩම් ප්‍රමාණයක මිරිදිය හා කිවුල් දිය ජලාශවල පොකුණු මසුන්, කකුළුවන් සහ මිරිදිය ඉස්සන් වගාව	200 0
(iii) කුඩා පරිමාණයේ සුරතල් මසුන් නිෂ්පාදනය (වසරකට 10,000 දක්වා)	200 0
(iv) හෙක්ටයාර් 0.5 දක්වා පොකුණු තුළ පසු කිටයන්/ඇසිත්තන් ඇඟිල්ලන් දක්වා වර්ධනය කිරීම	250 0
(v) හෙක්ටයාර් 0.5 සිට 01 දක්වා පොකුණු තුළ පසු කිටයන්/ඇසිත්තන් ඇඟිල්ලන් දක්වා වර්ධනය කිරීම	500 0
(vi) හෙක්ටයාර් 01ට වැඩි පොකුණු තුළ පසු කිටයන්/ඇසිත්තන් ඇඟිල්ලන් දක්වා වර්ධනය කිරීම	1,000 0

"ආ" ගණය

(i) හෙක්ටයාර් 0.1ට නොවැඩි ඉඩම් ප්‍රමාණයක කුඩු තුළ මසුන් වගාව	300 0
(ii) හෙක්ටයාර් 0.1ට නොවැඩි ඉඩම් ප්‍රමාණයක කොටු තුළ මසුන් වගාව	500 0
(iii) හෙක්ටයාර් 0.1ට නොවැඩි ඉඩම් ප්‍රමාණයක මුහුදු පැලෑටි වගාව	300 0
(iv) හෙක්ටයාර් 0.1ට නොවැඩි ඉඩම් ප්‍රමාණයක පහුරු මත බෙල්ලන් වගාව	300 0
(v) මධ්‍යම ප්‍රමාණයේ සුරතල් මසුන් නිෂ්පාදනය (වසරකට 10,000-1,00,000 දක්වා)	1,000 0

"ඇ" ගණය

(i) හෙක්ටයාර් 0.1 සිට 4 දක්වා ඉඩම් ප්‍රමාණයක මිරිදිය පොකුණුවල මසුන් වගාව හෙක්ටයාරයකට	500 බැගින්
(ii) එක් හෙක්ටයාරයක් දක්වා වූ ඉඩම් ප්‍රමාණයක කිවුල් දිය පොකුණුවල වරල් මසුන් සහ කකුළුවන් හෙක්ටයාරයකට වගාව (අ) එක් හෙක්ටයාරයක් දක්වා වූ ඉඩම් ප්‍රමාණයක කිවුල් දිය පොකුණුවල ඉස්සන් හෙක්ටයාරයකට වගාව	750 0 බැගින් 1,000 0
(iii) ඉස්සන් රක්තාගාරවල වාර්ෂිකව පැටව් මසුන් මිලියන පහක් දක්වා නිෂ්පාදනය (අ) ඉස්සන් රක්තාගාරවල වාර්ෂිකව මිලියන පහකට වඩා වැඩිවන පැටව් සෑම මිලියන එකක් සඳහාම	1,000 0 3,000 0
(iv) මිරිදිය මසුන් හා ඉස්සන් රක්තාගාරවල පසු කිටයන් නිෂ්පාදනය (අ) වාර්ෂිකව පසු කිටයන් මිලියන පහක් දක්වා (ආ) වාර්ෂිකව මිලියන පහකට වඩා වැඩිවන කිටයන් මිලියන එකක් සඳහා	2,000 0 1,000 0
(v) හෙක්ටයාර් 0.1 සිට 4 දක්වා ඉඩම් ප්‍රමාණයක කුඩු තුළ මසුන් වගාව	1,000 0
(vi) හෙක්ටයාර් 0.1 සිට 4 දක්වා ඉඩම් ප්‍රමාණයක කොටු තුළ මසුන් වගාව	1,000 0
(vii) හෙක්ටයාර් 0.1 සිට 4 දක්වා ඉඩම් ප්‍රමාණයක මුහුදු පැලෑටි වගාව	1,000 0
(viii) හෙක්ටයාර් 0.1 සිට 4 දක්වා ඉඩම් ප්‍රමාණයක පහුරු මත බෙල්ලන් වගාව	1,000 0
(ix) හෙක්ටයාර් 0.1 සිට දස ලක්ෂ 1ක් දක්වා වූ සුරතල් මසුන් වගාව	1,500 0

උපලේඛනය I (සම්බන්ධිතයි)

I වැනි තීරුව
ජලජීවී වගා ව්‍යවසාය

II වැනි තීරුව
වාර්ෂික බලපත්‍ර ගාස්තුව/
අලුත් කිරීමේ ගාස්තුව
රු. ගන

"අ" ගණය

(i) හෙක්ටයාර එකක් හෝ එකකට වැඩි ඉඩම් ප්‍රමාණයක කිවුල් දිය පොකුණුවල වරල් මසුන් සහ කකුළුවන් වගාව	750 0 බැගින්
(අ) හෙක්ටයාර එකකට වැඩි ඉඩම් ප්‍රමාණයක කිවුල් දිය පොකුණුවල ඉස්සන් වගාව	1,000 0
(ii) හෙක්ටයාර 4 ඉක්මවන ඉඩම් ප්‍රමාණයක මිරිදිය පොකුණුවල වරල් මසුන් සහ ඉස්සන් වගාව	500 0
(iii) හෙක්ටයාර 4ක් හා ඊට වැඩි ඉඩම් ප්‍රමාණයක කුඩු තුළ මසුන් වගාව	3,000 0
(iv) හෙක්ටයාර 4ක් හා ඊට වැඩි ඉඩම් ප්‍රමාණයක කොටු තුළ මසුන් වගාව	3,000 0
(v) හෙක්ටයාර 4ක් හා ඊට වැඩි ඉඩම් ප්‍රමාණයක මුහුදු පැලෑටි වගාව	3,000 0
(vi) හෙක්ටයාර 4ක් හා ඊට වැඩි ඉඩම් ප්‍රමාණයක පහුරු මත බෙල්ලන් වගාව	5,000 0
(vii) වසරකට දශ ලක්ෂයකට වැඩි සුරතල් මසුන් ප්‍රමාණයක් නිෂ්පාදනය කිරීම	3,000 0
(viii) අපනයනය සඳහා මත්ස්‍යයින් හා ජලජ පැලෑටි රඳවන ස්ථාන	2,000 0
(ix) විසිතුරු මත්ස්‍ය හා ජලජ පැලෑටි අලෙවි කිරීම සහ ප්‍රදර්ශනය කිරීම සඳහා පවත්වාගෙන යන අලෙවි මධ්‍යස්ථාන	500 0
(x) අනිකුත් ජලජ වගා පද්ධති	2,000 0

මෙයට අමතරව හෙක්ටයාරයක් හෝ ඊට අඩු ඉඩම් ප්‍රමාණයක පරීක්ෂණ ගාස්තු වශයෙන් රු. 1,000ක මුදලක් අය කරනු ලැබේ. ඉන්පසු වැඩිවන සෑම හෙක්ටයාරයකටම රු. 200 බැගින් අයකරනු ලැබේ.

(4 වැනි නියෝගය)

උපලේඛනය II

(කාර්යාලය ප්‍රයෝජනය සඳහා පමණයි)

ඉල්ලුම්පත් අංකය :

ලැබුණු දිනය :

ජලජීවී වගා කළමනාකරණ බලපත්‍රයක් සඳහා ඉල්ලුම් පත්‍රය
(පිටපත් තුනකින් ඉදිරිපත් කළ යුතු ය)

1. ව්‍යවසායේ නම :

2. ජලජීවී වගා පද්ධතියේ වර්ගය :

3. ඉල්ලුම්කරුගේ සම්පූර්ණ නම හා ලිපිනය :

(අ) ස්ථිර ලිපිනය :

(ආ) තාවකාලික ලිපිනය :

(අ) තැපැල් ලිපිනය :.....

දුරකථන අංකය :.....

ෆැක්ස් අංකය :.....

4. ව්‍යවසාය පිහිටි ස්ථානය :.....

(ස්ථානයේ සිතියම/මාර්ග සටහන) :.....

4.1 ලිපිනය :.....

4.2 පළාත් පාලන ආයතනයේ නම :.....

4.3 ග්‍රාමසේවක කොට්ඨාසය/ප්‍රාදේශීය ලේකම් කොට්ඨාසය :.....

5. ආයෝජන වර්ගය :

(i) පුද්ගලයෙකු/හවුල් ව්‍යාපාරයක්/වෙනත් :.....

(ii) ප්‍රාග්ධන ආයෝජනයේ මුදල් ප්‍රමාණය :.....

දේශීය :.....

විදේශීය :.....

6. මෙහෙයුම් ආරම්භ කරන දිනය :.....

තවද වලංගු ජලජීවී වගා කළමනාකරන බලපත්‍රයක් නොමැතිව යම් ජලජීවී වගා ව්‍යවසායක් ආරම්භ කර පවත්වාගෙන යන්නේ නම් ඒ සම්බන්ධයෙන් බලපත්‍රයක් නොමැතිව පවත්වාගෙන යන වසරක කාලයකට බලපත්‍ර ගාස්තුවෙන් 20%ක් දඩ මුදලක් වශයෙන් අයකරනු ලැබේ.

7. වැඩබිමේ සිටින සේවකයින්ගේ ගණන :

(i) ස්ථිර/අතියම්/පුහුණු/අර්ධ පුහුණු/නුපුහුණු :

(ii) උපදේශකයන් සිටිද/නැද්ද යන වග :.....

8. ව්‍යවසාය පිළිබඳ සාමාන්‍ය විස්තරයක් :

8.1 ඉඩම :

(i) තමන් සතු (මජ්ජ අංකය සඳහන් කරන්න) :.....

(ii) බදු කුලියට ගත් (බලපත් අංකය) :.....

(iii) අරය කි. මී. 0.5ක් ඇතුළත ඉඩම භාවිතය :.....

(iv) අරය කි. මී. 1ක් ඇතුළත පවතින කර්මාන්ත ලැයිස්තුව :.....

8.2 ජලය :

(i) ජල ප්‍රභවය :.....

(පොළොවෙන්/ඇලකින්/කලපුවකින්/ගඟෙන්/මුහුදෙන් යන වග)

(ii) අවශ්‍ය ජල ප්‍රමාණය :.....

(iii) අවසානයේ දී ඡලය මුද්‍රා හරින ස්ථානය :.....

8.3 වගා කෙරෙන මත්ස්‍ය වර්ග සහ ඉලක්ක කොට ඇති වාර්ෂික මුළු නිෂ්පාදනය :.....
(අවශ්‍ය නම් වෙනත් ඇමුණුමක් භාවිතා කළ හැක)

8.4 ගබඩා පහසුකම් පිළිබඳ විස්තර :.....
(රඳවන පොකුණ/ටැංකි)

8.5 වගා කිරීමේ ක්‍රම වේදය :.....

9. පාරිසරික නිර්දේශය :.....

9.1 පරිසර ආරක්ෂණ බලපත්‍ර අංකය :.....
(ජාතික පරිසරික පනතේ 4 වැනි කොටසේ (අ) යටතේ/1990 අංක 12 දරන වයඹ පළාත් පාරිසරික ප්‍රඥප්තිය යටතේ)

10. පාරිසරික බලපෑම් තක්සේරුව (EIA), හෝ මූලික පාරිසරික පරීක්ෂණය (IEE) ක අනුමැතිය (ජාතික පාරිසරික පනතේ 4 (ඇ) කොටස යටතේ අදාළ වන්නේ ද යන වග) :.....

11. අදාළ වන්නේ නම් වෙරළ සංරක්ෂණ දෙපාර්තමේන්තුවේ අනුමැතිය :.....

12. අදාළ පළාත් පාලන ආයතනයේ අනුමැතිය :.....

13. ව්‍යාපෘතිය නියාමනය කිරීම සඳහා වූ සැලැස්ම :.....

14. ව්‍යවසායය ව්‍යාප්ති කිරීම :.....

15. ගොවිපොල සම්බන්ධ රෝග ඉතිහාසයක් තිබේ නම් ඒ පිළිබඳ විස්තර :.....

.....

මෙම ඉල්ලුම් පත්‍රයේ මා විසින් සපයා ඇති තොරතුරු සත්‍ය හා නිවැරදි බවට මම මෙයින් සහතික වෙමි. මා විසින් සපයනු ලබන තොරතුරු ව්‍යාජ සහ සාවද්‍ය බව ඒත්තු ගියහොත් මාගේ ඉල්ලුම් පත්‍රය පරීක්ෂා කරනු ලැබිය හැකි බවත්, නිකුත් කොට ඇති බලපත්‍රයක් වේ නම් එය අවලංගු කිරීමට ඒ යටතේ හැකි බවත් මා දන්නා බව ප්‍රකාශ කරමි.

.....,
අයදුම්කරුගේ අත්සන.

දිනය :.....

නිර්දේශය :.....

.....,
ධීවර පරීක්ෂක/ජලජීවී වගා ව්‍යාප්ති නිලධාරී.

.....,
දිස්ත්‍රික්/ප්‍රාදේශීය ජලජීවී ව්‍යාප්ති නිලධාරී.

කාර්යාලීය ප්‍රයෝජනය සඳහා පමණයි

බලපත්‍ර ඉල්ලුම්පත්‍ර අංකය :

දිනය :

1. ලැබී ඇති ආශ්‍ර සැලසුම්, වාර්තා සහ අනිකුත් ලේඛන

2. ඉල්ලා ඇති අතිරේක තොරතුරු

3. බලපත්‍රයක් ලබා දෙන්නේ නම්

(i) බලපත්‍රයේ අංකය :

(ii) බලපත්‍රයේ දිනය :

(iii) වලංගු කාලයසිටදක්වා

4. කොන්දේසි (තිබේ නම්)

(i)

(ii)

(iii)

5. බලපත්‍රය ලබාදීම ප්‍රතික්ෂේප කොට ඇත්නම් බලපත්‍රය ලබාදීම ප්‍රතික්ෂේප වූයේ කවර හේතුවක් නිසාද යන වග :

.....,
බලපත්‍ර දීමේ නිලධාරියාගේ අත්සන හා තනතුර.

දිනය :

(7 වැනි නියෝගය)

උපලේඛනය III

බලපත්‍රය ලබා ගැනීම සඳහා වූ ආකෘති පත්‍රය

ජලජීවී වගා කළමනාකරණ බලපත්‍රය

1. මෙම බලපත්‍රයේ කොන්දේසිවලට අනුකූලවමහ නගර සභා/නගර සභා/ප්‍රාදේශීය සභා බලප්‍රදේශය තුළපිහිටා ඇතිප්‍රමාණයකින් යුත් බිම් ප්‍රදේශයෙහිආරම්භ කොට මෙහෙයුම් කටයුතු පවත්වාගෙන යාම සඳහාහි පදිංචියන අයට මෙයින් අවසර ලබා දෙමි.

2. මෙම බලපත්‍රය, 2009 ජලජීවී වගා කළමනාකරණ රෙගුලාසි යටතේ නිකුත් කරනු ලැබේ.

3. කලින් අවලංගු කොට හෝ තහනම් කොට නොමැති නම්, මෙම බලපත්‍රයසිටදක්වා වලංගු වනවා ඇත.

4. මෙම බලපත්‍රය, මෙහි පසුපිටේ සඳහන් පොදු නියමයන් හා කොන්දේසි වලට හා මෙහි සඳහන් අතිරේක නියමයන් හා කොන්දේසිවලට යටත් වනු ඇත.

1. කොන්දේසි :

- (i)
- (ii)
- (iii)

පොදු නියමයන් හා කොන්දේසි

1. මෙම බලපත්‍රය නිකුත් කළ දින සිට එක් අවුරුදු කාලසීමාවකට වලංගු වේ. බලපත්‍රයේ වලංගු කාලසීමාව ඉක්මයාමට අඩු වශයෙන් එක් මසකට හෝ පෙර, බලපත්‍රය අලුත් කිරීම සඳහා ඉල්ලුම් පත්‍රයක් ඉදිරිපත් කළ යුතු ය.
2. අධ්‍යක්ෂවරයාට හෝ ඔහුගේ ලිඛිත බලයලත් නිලධාරියෙකුට කිසියම් සාධාරණ වේලාවක් තුළ බලපත්‍රය ලබාගෙන ඇති පරිශ්‍රයට ඇතුළත් වී එහි ඇති උපකරණ හෝ පහසුකම් පරීක්ෂා කිරීමට හෝ මත්ස්‍ය නියැදි ආදිය රැගෙන යාමට හෝ ඡායාරූප ගැනීමට බලපත්‍රලාභියා විසින් ඉඩදිය යුතු ය.
3. ක්‍රෙමාසික වාර්තා ඉදිරිපත් කිරීමේ අවශ්‍යතාවය, සම්බන්ධයෙන් අධ්‍යක්ෂවරයා විසින් වරින් වර දක්වා ඇති නියමන්ට, බලපත්‍රලාභියා විසින් අනුකූලතාවය දැක්විය යුතු ය.
4. බලපත්‍රය ලබාදීම සහ අලුත් කිරීම සඳහා ඉදිරිපත් කළ ඉල්ලුම් පතෙහි සඳහන් ජලජීවී වගා ව්‍යවසායයෙහි ස්වභාවය හා වර්ගය සඳහාම පමණක් බලපත්‍රය වලංගු වනවා ඇත.
5. අධ්‍යක්ෂවරයාගෙන් හෝ බලපත්‍ර දීමේ නිලධාරියාගෙන් පූර්ව අනුමැතිය නොලබා, ව්‍යවසායයේ වෙනස් කිරීමක් හෝ ව්‍යාප්ති කිරීමක් සිදු නොකළ යුතු ය.
6. බලපත්‍රයේ කිසියම් කොන්දේසියක් උල්ලංඝනය කිරීම 1996 අංක 2 දරන ධීවර හා ජලජ සම්පත් පනත යටතේ දඬුවම් ලැබිය හැකි වරදකි.

.....,
අධ්‍යක්ෂ/බලපත්‍ර දීමේ නිලධාරියා.

දිනය :.....

(14 වැනි සහ 15 වැනි නියෝග)

උපලේඛනය IV

බලපත්‍රය අලුත් කිරීම සඳහා ඉල්ලුම් පත්‍රය

1. නම හා ගොවිපොළෙහි පිහිටීම :.....
2. ඉල්ලුම්කරුගේ නම සහ ලිපිනය :.....
3. කලින් ලබාගත් බලපත්‍රය :.....
 - (i) නිකුත් කළ දිනය :.....
 - (ii) වලංගු කාලය :.....
4. අයිතිය වෙනස් වීමකදී කලින් ලබාගත් බලපත්‍රය ප්‍රකාශ කිරීම :.....

ව්‍යවසායයේ යෝජිත වෙනස්කම්/ව්‍යාප්ති කිරීම :.....
5. අධ්‍යක්ෂවරයා වෙත ඉදිරිපත් කළ අධීක්ෂණ වාර්තාවල විස්තර :.....
6. වෙනත් අතිරේක තොරතුරු :.....

.....,
ඉල්ලුම්කරුගේ අත්සන.